

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീപരാശരഭട്ടവിരചിത

|| ശ്രീരംഗനാഥതിരുമഞ്ജനക്കട്ടിയം ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീരംഗനാഥതിരുമഞ്ജനക്കുട്ടിയം ॥

ശ്രീപരാശര ഭട്ടാർയഃ ശ്രീരങ്ഗേശപുരോഹിതഃ |
ശ്രീവത്സാകസുതഃ ശ്രീമാൻ ശ്രേയസേ മേഴ്സതു ഭൂയസേ ॥

അമൃതപ്രഭവം പ്രഭാപ്രഭാവ പ്രഹതധാന്തലസദ്വിലാസജാതം |
സകലം സകലാനുമോദഹേതും ശശിനം ത്വാം കലയാമി രംഗരാജ! ॥ 1 ॥

അനിശം കുമുദം വികാസയന്തം
സതതം പൂർണ്ണമഹർന്നിശം ച ഭൃശ്യം |
അനുപപ്ലവമദ്യ രംഗരാജം മനുതേ
ചന്ദ്രമസം ജനോനുമാന്യം ॥ 2 ॥

കുംകുമാരുണമുദഞ്ചിത ശ്രീയം
കോമലാരുണ സരോജസംസ്ഥിതം |
രംഗമന്ദിര! തമോനിവാരണം
ശങ്കതേ തപനദീധിതിം ജനഃ ॥ 3 ॥

ഭവന്തം ശ്രീമന്തം ഹസിതകലികാലംകൃതമിഹ
അശോകം കുർവ്വന്തം ഭ്രമരഹിതം അത്യുത്സവകരം |
സുഖസ്പർശാശ്ലിഷ്യത്പവനജമഹാനദ ഭരിതം
വസന്തം രംഗേശം! പ്രകടസുമനസ്കം മനുമഹേ ॥ 4 ॥

സത്പക്ഷപാതാത് ഭൂവനാശ്രയത്വാത്
സന്മാനസാവാസ നിബന്ധനത്വാത് |
പദ്മാശ്രയത്വാച്ച ഭവാനിദാനീം
ഹംസോ യഥാ രാജതി രംഗരാജ! ॥ 5 ॥

അന്തസ്സ്ഥിതസ്സുമനസാം അമരേശരത
ച്ഛായാ വികൽപിതരുചിർന്നയനാഭിരാമം |

ആപാതിതസ്മരഗുണഃ പ്രഥിതപ്രചാരഃ
ശാഖാസു രംഗന്യപതിർമ്മധുപോ വിഭാതി || 6 ||

സാർദ്ധം ഭിജ്ഞഃ ശ്രാവണകർമ്മ രംഗിൻ
കൽപോചിതസ്നാന വിധിം കരോഷി |
ശ്രുതിസ്മൃതിഭ്യാം വ്യപദിശ്യമാനം
സ്വയം മമാജ്ഞാം അനുവർത്തയാമി || 7 ||

സമുന്മിഷത്പദ്മജ്ഞതാര സംശ്രിതാ
തവാവതാരക്രമ പാഠത്പരാ |
ത്രയീവ രംഗേശ! സമർത്ഥ്യതേ ജ്ഞൈഃ
അസൗ ജയന്തീത്യുദിതേയമഷ്ടമീ || 8 ||

അമൃതമയമനന്തം സിദ്ധസർവ്വ്യാർത്ഥജ്ഞാതം
നിയമിതസകലാർത്ഥം നിശ്ചിതാത്മാവബോധം |
കിമിഹ ബഹു നിരുകൈതഃ കീർത്തനാഭീഷ്ടദം ത്യാം
നിഗമമിവ മനോജ്ഞം രംഗരാജാഭ്യ മന്യേ || 9 ||

ശ്യാമാഭം മകുടോപേതം കടകാഞ്ചിതമുനന്തം |
സത്ത്വാശ്രയം രംഗരാജം മഹീധരമവൈമ്യഹം || 10 ||

സത്തോന്നതസ്സുകല സത്ത്വ നിവാസഭൂമിഃ
സൗവർണ്ണരമ്യ വിഭവസ്സുമനോ മനോജ്ഞഃ |
സദ്യുത്തസംഗ സമധിഷ്ഠിത പാർശ്വദേശഃ
ശൈലാത്മനാ സ്ഫുരസി രംഗമഹീശ്വര! ത്വം || 11 ||

അശേഷാശാപൂർത്തിം വിദധതമനേകൈഃ സ്വവിഭവൈഃ
പ്രസിദ്യത്കല്യാണം പ്രകടതര പീതാംബര രുചിം |
കൃതസ്യാസ്ഥ്യോത്സേധാത് നിഖിലസുമനഃ പ്രീതിജനനം
ഭവന്തം മന്യേഹം സുരശിഖരിണം രംഗന്യപതേ! || 12 ||

മരകതമണിരമ്യം രമ്യമാണിക്യമുക്താ
ഫലവിലസിതഗാത്രം പ്രസ്ഫുരദ്ഗന്ധവാഹം |

വിഹിതവിവിധജന്തും പ്രോല്ലസന്മീനലീലം
സുഗമജലനിധിം ത്യാം മന്മഹേ രംഗരാജ! || 13 ||

മണിവരരുചിവാഹീ മത്സ്യരൂപം ദധാനോ
ലലിതധവളശംഖോ ലഘുലയന്നേവ വേലാം |
വിധൃതഭുവനഭാരോ വീക്ഷ്യസേ രംഗധാമൻ
അപര ഇവ വപുഷ്മാനാപഗാനാമധീശഃ || 14 ||

നാനാനുവൃത്തി വിഷയം നതരാജഹംസം
നാനാണുജാത സമധിഷ്ഠിതമബ്ജരമ്യം |
സേവാവതീർണ്ണ സുമരുദ്ഗണമദ്യ രംഗിൻ!
ഭാവാനുരൂപ നഭമിത്യനുമന്മഹേ ത്യാം || 15 ||

വൃത്തിർവ്വേഗവതീ സമാശ്രിതജനത്രാണേ ഭവച്ചേതസഃ
താമ്രാ കുങ്കുമപത്രികാ ഭുജതടീ തേ തുംഗഭദ്രോജ്ജലാ |
രംഗാധീശര! നർമ്മഭാ ച ഭണിതിഃ ശോണസ്സുജാതോഽധരഃ
തസ്മാൽ സ്നാന വിധൗ ജനോ ഹി മനുതേ ത്യാം
സർവ്വതീർത്ഥാത്മകം || 16 ||

അനേകശാഖാശ്രിതമാശ്രിതേഭ്യോ
ഭത്താധികാംശം ത്രിദശൈകഭോഗ്യം |
സുപർണ്ണരമ്യം സുമനസ്സമേതം
സുരഭ്രൂമം ത്യാം സുധിയോ വദന്തി || 17 ||

ശ്രീമത് സുരംഗധരണീശ! വിശാലശാഖം
ശ്രീകൗസ്തുഭസ്ഫുരിതമീപ്സിതദാനദക്ഷം |
ഹംസാഭി സദ്വിജ വരൈരുപസേവ്യമാനം
ത്യാം മന്മഹേ സുരതരും സുരനാഥനാഥ || 18 ||

അദ്യായതേ ലസതി ഹല്ലകപുഷ്പമാലാ
വക്ഷസ്സ്മലേ വിനിഹിതാ തവ രംഗരാജ! |

സ്വച്ഛന്ദവാരി കമലാചരണാരവിന്ദ-

മാണിക്യനുപുര മയുഖ പരംപരേവ || 19 ||

രംഗേശ! രജനീചർച്ചാ രാജതേ തവ വക്ഷസി |

ദേവ്യാ ഹിരണ്യവർണ്ണായാഃ ദേഹകാന്തിരിവോത്ഥിതാ || 20 ||

സർവ്വസ്മാത്പര! സാപരായസവനേ ശക്തിസ്തവേച്ഛരാത്മികാ

പത്നീ പാത്രഗണശ്ച ഹേതിപതയഃ പ്രാപ്തർത്വിജോ ബാഹവഃ |

പൗലസ്ത്യഃ പശവോ ദശാനനമുഖഃ രക്ഷാഫലം ജ്ഞാനിനാം

ശ്രീമൻ! മജ്ജനകൈതവാദവഭൃഥസ്നാനതേവ രംഗേശര! || 21 ||

ക്രിയാദർശേ ദർശേ കൃതമഖവിധീനാമുപഗതേ

പ്രവൃത്തസ്നാനാനംസ്ത്വം പരമുദയസേ രംഗതരണേ |

പ്രകർഷേണോദ്ബുദ്ധ ഭിജ്ജകുലമശേഷം പ്രതിദിശം

പ്രഹൃഷ്ടാ പദ്മോർവ്വീ ഭവതി ച ജഗത് ധസ്തതിമിരം || 22 ||

ചന്ദ്രാർക്കൗ രംഗധാമൻ! ശ്രവണമുപാഗതൗ ചക്ഷുരാകാരയോഗാത്

മാന്യോഽമാ സംഗമസ്തേ സദസി ബഹുമതോ മിത്രവാരസ്യ യോഗഃ |

കാലോഽയം പുഷ്യദിഷ്ടോ ഭവതി മയി മഹാംസ്ത്വത്കടാക്ഷസ്യ പാതഃ

ത്വത്കാന്ത്യബ്ധേശ്വ സേതുസ്ത്വമസി വയമിഹ പ്രാപ്തതീർത്ഥാ

ഭവാമഃ || 23 ||

പദ്മാവിദ്യുദലംകൃതാംഗവിഭവം ഗംഭീരനാദാശ്രയം

സാന്ദ്രേന്ദ്രോപലകാന്തിചോരവപുഷം സന്താപവിധംസിനം |

കാരുണ്യാംബുഭരാശ്രയം വിദധതം സച്ചാതകാനാം മുദം

മാന്യം മേഘമമോഘപൂർണ്ണഫലദം രംഗാധിപം മന്മഹേ || 24 ||

ത്വം മേഘം മേ കുതസ്തത്തദപി കുത ഇദം വേദമുല പ്രമാണാത്

ഏതച്ചാനാദി സിദ്ധാദനുഭവ വിഭവാത് തർഹി സാക്രോശ ഏവ |

ക്വാക്രോശഃ കസ്യ ഗീതാദിഷു മമ വിദിതഃ കോഽത്ര സാക്ഷീ സുധീസ്സ്യാത്

ഹന്ത ത്വത്പക്ഷപാതീ സ ഇതി നൃകലഹേ മൃഗ്യമധ്യസ്ഥവത്

ത്വം || 25 ||

ഉത്തരീയപടികാ വിരാജതേ രംഗരാജ! ഭവതോ ഭുജാന്തരേ |
സത്പഥേ ശതമഖോപലപ്രഭേ ജാഹ്നവീവ ശരദഭ്രൂനിർമ്മലാ || 26 ||

പശ്യത്സുരാസുരഗണം സുമനോവികാസ-
സത്സിദ്ധചാരണസമൂഹ നിഷേവ്യമാണം |
സന്ദൃഷ്ട്വചാരുതര സാരതരാമ്യതൃഘം
ത്വാം രംഗരാജ! കലയാമി ഹി മന്ദരാദ്രിം || 27 ||

|| ഇതി ശ്രീരംഗനാഥതിരുമഞ്ജനക്കുട്ടിയം സമാപ്തം ||